

سالوں میں جو مجھے یاد ہیں کتنے ہی مسرت کے، کتنے ہی دکھ کے لمحے گزرے ہیں۔ اس لمحوں کے بہاؤ کو میں کبھی بھول سکتی ہوں؟ اور اس کمرے کو جس کی کارنس پر کتنے ہی پھول سوکھ گئے اور کتنے ہی تازہ پھول ان کی جگہ رکھے گئے، پھول جو صرف میری خاطر، اس کمرے کی خاطر اگائے گئے اور کتنے ہی..... ارے یہ خاموشی کیوں ایک دم ہو گئی سارے میں، میرے ساز، میرے سازوں پر مٹی جم رہی ہے اور برآمدوں میں اتنی ویرانی سمٹ آئی ہے۔ میں ان کو یہاں لا کر رکھوں گی تاکہ وہ دہل جائیں اور یہ خاموشی ٹوٹ جائے۔

اس نے سارے سازوں کے غلاف اتارے اور ایک ایک کر کے انہیں باہر لے آئی۔ طویل، اندھیری گیلری میں تھوڑے تھوڑے فاصلے پر تان پورہ، ستار، واکمن، طبلہ، ہارمونیم..... کوئی ایک دیوار کے ساتھ، کوئی دوسری دیوار کے ساتھ، کوئی دروازے کے پاس، کوئی ریٹنگ کے ساتھ۔ پھر دیر تک وہ ان کے درمیان پھرتی اور احتیاط سے ان پر انگلیاں دھرتی رہی۔ انہیں خاموش اور بے اثر پا کر اسے خوشی ہوئی۔ اندھیرے میں بھدی، سیاہ شکلیں، وہ دیوار کے سائے میں سوئے ہوئے فقیروں کی طرح دکھائی دے رہے تھے۔ جب وہ بہت تھک گئی تو جا کر لکھنے کی میز پر بیٹھ گئی۔

”ابے، اب میں محلہ لکھوں گی۔“ لیمپ جلاتے ہوئے اس نے فیصلہ کیا۔ ”کس کو؟“ کیا فرق پڑتا ہے۔ ”سر کو، جیسا جھکا دے کر اس نے لکھنا شروع کیا۔

UrduPhoto.com

شام سے بارش ہو رہی ہے۔ طبیعت سخت اوب گئی ہے۔ آج منجی کی سالگرہ تھی۔ تمہیں اب نے بہت یاد کیا۔ میں نے، منجی نے، سب نے۔ ایلن بھی آئی تھی، لیکن وہ کسی کو یاد نہیں کرتی، وہ مجھے بھی کچھ نہیں بتاتی۔ بھلا بتاؤ کس قدر مسخرے پن کی بات ہے۔ اس میں کسی کا کیا قصور تھا۔ پر شیریں، وہ تو انگریز لڑکی ہے، کہتے ہیں یورپی اقوام سمجھدار تھیں اس معاملے میں اور پھر موت پر کسی کا کیا میں..... اللہ۔

شیریں آج میں نے شام کے سسے کو اپنے ارد گرد پھیلنے ہوئے دیکھا، محسوس کیا، تم نے کبھی کیا ہے؟ جب ذرا ذرا بارش ہو رہی ہو اور شام ہر طرف دھواں دھار ہو اور ٹیلی ہو اور بڑھتی جائے بڑھتی جائے۔ تو تم نے کبھی محسوس کیا ہے؟ ارے یہ ایسی خوبصورت شے ہے شیریں، نرم اور خوبصورت، اولیں بوسہ، یا اولیں سرگوشی یا..... ارے میں کیسے بتاؤں بھئی۔

اور کوریڈور، طویل اور خالی کوریڈور، زندگی سے اس قدر قریب ہیں۔ آج میں ان میں اس طرح پھرتی رہی جیسے کہ وہ میرے بہترین دوستوں میں سے تھے۔ ایک گیلری میں مجھے چند ساز پڑے ہوئے ملے جو سب کے سب خاموش تھے۔ ایک ستار ابھی تک ریٹنگ پر جھکا ہوا ہے۔ جب اس پر بارش پڑے گی تو وہ ٹیون ہوگا؟ میں سوچتی ہوں۔

آج عمران بے حد اُداس تھا۔ پرویز ابھی تک نہیں آیا۔ میرے خیال میں بچوں کو والدین کے پاس رہنا



چاہیے۔ مجھی آج سارا دن ننگے پاؤں بارش میں پھرتی رہی، مجھے ڈر ہے اسے نکام نہ ہو جائے۔ تمہارے بچے کیسے ہیں منو اور گندو۔ حامد بھائی کی صحت کبھی ہے۔ شیریں ہم اس قدر تیزی سے بوڑھے ہوتے جا رہے ہیں۔ ہم اور تم اور سب..... ایک بات بتاؤ شیریں: محبت کیا اتنا ہی دکھ دیتی ہے؟ کیا انسانوں کی یہی خطا ہے کہ وہ محبت کرتے ہیں؟“

آخری سطریں گھسیٹ کر وہ کرسی کی پشت پر گر گئی۔ ”یہ فرخندہ کے گیلے پاؤں کے نشان ہیں جو قالین پر پڑ گئے ہیں۔“ وہ ہتھیلی پر ٹھوڑی رکھ کر ہنسی دیکھتی رہی۔ باہر بارش تیزی سے ہو رہی تھی۔

بارش کے شور سے خالہ کی آنکھ کھل گئی۔ رات آدھی سے زیادہ گزر چکی تھی۔ انہوں نے سر اٹھا کر کمزور آواز میں مہری کو پکارا جو انہیں کے کمرے میں سوئی تھی۔ وہ نیند میں بڑبڑا کر خاموش ہو رہی۔ خالہ بستر میں پڑی سنتی رہیں۔ بارش عجیب آواز سے ہو رہی تھی۔ پھر انہوں نے اٹھ کر باہر جھانکا۔ عذرا کے کمرے کے کھلے دروازے میں سے روشنی نکل رہی تھی۔ وہ خاموشی سے باہر نکل آئیں۔ برآمدے میں بڑھتے ہوئے وہ کسی شے سے ٹھوکر کھا کر گرتے گرتے بجیں۔ تاروں میں خفیف سی جھنجھناہٹ پیدا ہوئی۔ ”مردار“ انہوں نے اپنے آپ کو سنبھالا۔

عذرا کے دروازے میں وہ کھڑی کی کھڑی رہ گئیں۔ کھلے در پہچے میں سے ہوا اور بارش گھر آرہی تھی۔

”بی بی پاگل ہوئی ہو۔“ انہوں نے تیزی سے جا کر دو بجے بند کیا، کھیل اٹھا کر عذرا کے کھانوں پر ڈالا اور قالین کو دیکھا تو اسے دایاں بجلیک چکا تھا۔ ”تنا پانی پر رہا ہے اور اب تمہیں بھیک رہی ہیں۔ اتنی رات گئے۔“

عذرا کرسی سے اٹھی اور کھل کو شانوں پر ٹھیک کر کے پھر بیٹھ گئی۔ ”میں پاگل ٹھیک ہوں۔“ اس نے عصائی لہجے میں کہا۔ پھر خالہ کو عجیب نظروں سے اپنی طرف دیکھتے ہوئے پا کر وہ گھبرا گئی۔

”بیٹھ جا بیٹے۔“ اس نے بے نشان تر لہجے میں کہا اور کاغذات الٹنے پلٹنے لگی۔ خالہ نے اس کے چہرے پر بہت کچھ پڑھ لیا۔ ”عذرا تم ایک بچے کی طرح ہو جو چوری کرتا ہوا پکڑا جاتا ہے۔ حالانکہ تم نہ بچہ ہو نہ تم نے چوری کی ہے۔“ خالہ نے یہ سکوت آواز میں کہا۔ ”ایسا کیوں ہے؟“

عذرا صرف خاموش، زخم خورہ نظروں سے انہیں دیکھتی رہی۔ خالہ نے میز کا کونہ مضبوطی سے پکڑ لیا اور کھڑی رہیں۔ لمبی بیماری نے انہیں کمزور کر دیا تھا۔ سفید بالوں کی لٹیں ان کے کانوں پر بے ترتیبی سے لٹک رہی تھیں اور میز کا سہارا لئے کھڑی وہ ہلکی اور کمپرسی کی تصویر نظر آتی تھیں۔ بارش در پہچے کے شیشوں پر سر مار رہی تھی۔ دفعتاً وہ بہت دکھ سے بولیں: ”تمہاری عمر ڈھل رہی ہے۔ اور تم ابھی نادان ہو۔“

عذرا نے ڈھل کر انہیں دیکھا۔ اس کا رنگ سنولا گیا اور ڈھلتے ہوئے چہرے کی لکیریں کاٹنے لگیں۔ وہ آہستہ آہستہ اٹھ کھڑی ہوئی۔

”آپ..... اپنے کمرے میں جائیں۔ آپ یہاں کیوں آئی ہیں۔“

خالہ بڑھاپے کے باوجود ہڈ بے کی شدت سے کاٹنے لگیں۔ زندگی میں پہلی مرتبہ وہ ایک دوسرے کے



مقابل آن کھڑی ہوئی تھیں، اس مقام پر جہاں وہ محض دو عورتیں تھیں، ایک دوسرے کے لئے حقارت اور قہر کے جذبات لئے ہوئے!

چند لمحوں تک وہ گستاخی سے ایک دوسرے کی طرف دیکھتی رہیں۔ پھر عذرا کی بیکراں الم تاک نظروں کے سامنے خالہ ٹوٹ گئیں۔ میز کا گوند پکڑے پکڑے وہ فرش پر بیٹھ گئیں اور رونے لگیں۔ عذرا کرسی پر بیٹھ کر کانڈوں کو دیکھنے لگی۔ درستی کی درزوں میں سے پانی اندر آ رہا تھا۔ خالہ کی بلی ان کی قمیض کے دامن سے کھیل رہی تھی۔ جب خالہ نے آنکھوں پر سے ہاتھ اٹھایا تو اپنے آپ کو اسی طرح تنہا بیٹھے ہوئے پایا۔ دفعتاً اس وقت خالہ کو اپنے اور عذرا کے اپنے اور اس دوسری عورت کے درمیانی فاصلے کا احساس ہوا، بعد جو ان کے درمیان پیدا ہو گیا تھا۔

”تم..... کیا تم چاہتی ہو کہ روشن آغا اس غم میں ہلاک ہو جائیں اور.....“ خالہ نے کہا۔ ”اور میں یہاں سے چلی جاؤں؟“

”خالہ.....“ عذرا نے تقریباً چیخ کر کہا اور اٹھ کر کھڑی ہوئی۔

خالہ نے دہشت سے دیکھا کہ وہ دوسری عورت ان سے زیادہ جوان، زیادہ مضبوط اور زیادہ سرد تھی۔ اس کی کچلی ہوئی نظروں کے سامنے خالہ کوٹنے پر مجبور ہو گئیں۔ ایک نامعلوم ندامت کے مارے انہوں نے جھٹک کر بلی کو اٹھایا اور تنہا قلم لٹائی ہوئی کمرے کے کونے میں آ رہی تھیں تو انہوں نے محسوس کیا کہ وہ عذرا کی زندگی سے بعید تر ہوتی جا رہی ہیں۔ بلا خروہ ان سے الگ، ایک بالکل دوسری عورت تھی۔ جب وہ آگلی رہ گئی تو بستر پر جا لیٹی۔ اس کے دماغ میں مکمل سناٹا تھا۔ گھبراہٹ کے باوجود اس کا چہرہ سقیم تھا۔ ایک ایسا گونکا بے تاثر سچہ جس کا بوجھ صرف محسوس کیا جاسکتا ہے۔ لیکن اپنے اس نے محسوس کیا کہ کمرے میں ہوا کی شدید کمی تھی۔ اس نے اٹھ کر درپچھول دیا اور کھڑے کھڑے اس کا چہرہ بھیگ گیا۔ وہ دوبارہ بستر پر لوٹ آئی۔ اب تھوڑے تھوڑے وقفوں پر سناٹا اس کے دماغ میں داخل ہونے لگا۔ لیکن ہوا پھر بھی نہ تھی، ہوا کی ایک رفق اس کے پیچھے دلوں میں نہ تھی۔ ایک دم بہت زیادہ گھبرا کر اس نے لمبے لمبے سانس لینے شروع کئے۔ اس کے حلق میں سے گرمی نکل رہی تھی اور زبان اکڑ گئی تھی۔ اس نے زبان کو تالو پر پھیرا۔ ہر سانس کے لئے اسے مشقت کرنا پڑ رہی تھی۔ مایوس ہو کر اس نے چیخنا چاہا لیکن آواز کہیں دور رہ گئی۔ اب اس کے کانوں میں شور مچ رہا تھا۔ کانوں میں اور دماغ میں اور ساری دنیا میں۔ اس کے پیچھے بے ہند ہو رہے تھے۔ یہ کیا ہے؟ یہ کون سا وقت ہے؟ اس نے کوشش کر کے سوچا اور مشکل مشکل سانس لیتی رہی۔ اس نے رونے کی ایک بے سود کوشش کی۔ صرف سانس کو جاری رکھنا اس وقت کا، اس لمحے کا اہم ترین کام تھا۔ سانس جو زندگی کا آخری نشان ہے۔ اسے جانکی کا خیال آیا اور بہت زیادہ دہشت زدہ ہو کر اس نے سانس لینا جاری رکھا۔ لیکن اس کوشش میں اس کے سر میں سے پسینہ نکلنے لگا۔ سر میں سے اور پیشانی اور گردن اور چھاتی میں سے اور کمر اور ٹانگوں میں سے۔ وہ پسینے میں بھیگ گئی۔



انتہائی تکلیف کی حالت میں اس نے سر اور کندھوں کو دائیں بائیں ہلانا اور کراہنا شروع کیا۔

دیر تک وہ ادھ مرے سانپ کی طرح بستر پر تلملاتی رہی۔ جب تکلیف ختم ہوئی تو اس کے چہرے پر راکھ کے رنگ کی لکیریں گہری ہو چکی تھیں اور اس کے اندر کوئی شے سرکش اور زور آور ٹوٹ چکی تھی۔ بارش تھوڑی دیر کے لئے رک گئی تھی اور کمرے میں گیلیے قالین کی بو پھیل رہی تھی۔

### (۳۱)

سردیوں کا موسم گزر رہا تھا جب علی کو نعیم کے رہا ہو کر گاؤں پہنچنے کی اطلاع ملی۔ اسی رات کو اپنی بیوی سے مشورہ کرنے کے بعد وہ گاؤں کے لئے روانہ ہو پڑا۔ وہ اب وہاں نہیں رہنا چاہتا تھا۔ وہ گاؤں واپس جا کر کھیتی باڑی کرنا چاہتا تھا۔ لیکن اس کی ماں ایک سالہ ہو چکی تھی اور نہ بچوں کی بڑی ماں (نعیم کی ماں) کا قبضہ تھا۔ چنانچہ اسے نعیم کی واپسی تک رونا پڑا تھا۔

نعیم ابوتھرا کا بڑا مکان برسوں سے بند پڑا تھا۔ اس کا باغ ویران ہو چکا تھا اور راستے بگڑے ہوئے تھے اور آندھی سے بوٹی ہوئی ٹھینوں سے ڈھکے پڑے تھے۔ گھاس میں جا بجا بوڑھے پرندوں کی لاشیں پڑی ہوئی ملتی تھیں۔ ایک بوڑھا رکھوالا وہاں سے گزرتا تھا اور غصے سے اپنے ارد گرد کی مرنی ہوئی دنیا کو دیکھتا اور نظر انداز کرتا رہتا تھا۔ اس روز بھی اس نے آنکھوں پر ہاتھ کا سایہ کر کے دیوار کے ساتھ ساتھ گزرتے ہوئے علی کو دیکھا اور پہچان کر دھیان بنالیا۔ وہ نعیم کا پرانا نوکر تھا لیکن علی کو پسند نہ کرتا تھا۔ علی نے آم اور امرود کے بہترین درختوں کو دیکھا جو ضائع ہو چکے تھے اور اس کے دل میں افسوس پیدا ہوا۔ اوپر کی منزل کی کھڑکیوں کے چند شیشے بھی ٹوٹ چکے تھے۔ گاؤں کے چاروں طرف تیزی سے پھیلی ہوئی فصل کھڑی تھی۔ علی نے لمبا راستہ پکڑا جو مختلف کھیتوں کا چکر کاٹ کر گاؤں میں داخل ہوتا تھا۔ کھیتوں میں سے گزرتے ہوئے وہ دونوں ہاتھ فصل پر پھیرتا رہا۔ یوں جیسے کہ وہ گائے کا نومولود بچہ تھا۔

موشیوں کے اجاڑے میں علی کی بوڑھی بھینس اسے دیکھ کر خوشی سے ڈکرانے لگی۔ علی نے پیار سے اس کے سر پر ہاتھ پھیرا اور جگالی کا جھاگ اس کے منہ سے صاف کرتے ہوئے سوچا۔ ”جانور نہیں بھولتے۔“ اندر نعیم اپنی ماں کے پاس بیٹھا کھا رہا تھا۔ وہ اٹھ کر گر بھوش سے اپنے بھائی کے ساتھ گلے ملا۔ ”میں خود آنے کا ارادہ کر رہا تھا۔“ اس نے کہا اور اسے اپنے پاس بٹھا کر کھن اور روٹی کھانے کو دی جسے علی غیر معمولی اشتہا کے ساتھ کھانے لگا۔ بوڑھی اسے دیکھ کر ہمدردی سے رونے لگی۔

مگر جب دوبارہ نعیم نے اسے دیکھا تو اسے صدمہ ہوا۔ ”تم بہت کمزور ہو گئے ہو۔“ اس نے پوچھا۔

علی نے جھینپ کر اسے دیکھا اور بولا۔ ”تم بھی تو بوڑھے دکھائی دے رہے ہو۔“  
 ”بوڑھے تو سب ہو جاتے ہیں پر جوان آدمی..... وہاں کھانے کو نہیں ملتا؟“  
 ”خالص نہیں ملتا۔“ علی نے مختصر کہا۔

کھانے کے بعد وہ باہر نکل آئے۔ دیر تک وہ مولیشیوں کے درمیان پھرتے اور باتیں کرتے رہے۔ نعیم کے کہنے پر رکھوالا علی کو ہر ایک مولیشی کی پچھلی پانچ سالہ زندگی کے حالات، جن میں اس کی بیماریاں اس کی خوراک اور اس کا کام شامل تھا، مختصر آیتا جا رہا تھا۔ ان سے فارغ ہو کر وہ کھیتوں کو نکل گئے۔ ایک پہر تک وہ فصلوں میں گھومتے رہے۔ راستے میں ان کو کئی پرانے دوست ملے جنہوں نے رک کر دونوں بھائیوں کی خیریت پوچھی اور انہیں پھر سے اکٹھا دیکھنے پر خوشی کا اظہار کیا۔ نعیم نے عمداً اپنے بڑے گھر کی طرف جانے سے گریز کیا گو علی نے دو ایک دفعہ دہلی زبان سے خواہش ظاہر کی کہ انہیں وہاں جا کر گرم از کم چھلدار درختوں کی حالت کو دیکھ آنا چاہیے۔

واپسی پر نعیم نے پوچھا ”بھائی کیسی ہے؟“  
 ”ٹھیک ہے۔“ علی نے بتایا۔

سہ پہر کے وقت علی سو گیا۔ جب اٹھا تو شام پڑ رہی تھی اور نعیم کھانے کی تیاری کر رہا تھا۔ اس کی ماں نے دونوں کے آگے کھانے ہوئے پرند اور گھو بھی کے سالن کا کھانا لاکر رکھا۔ اس سے پہلے کہ وہ کھانا شروع کرتے نعیم بولا۔  
 ”میں نے یہاں سے کھانا لایا تھا۔“  
 علی سالن کی پلیٹ کو آہستہ آہستہ گھمانے لگا۔

”چھٹی کسے آئے ہو؟“

علی پھر خاموش رہا۔

”بوتے کیوں نہیں؟“

”میں وہاں نہیں رہتا چاہتا۔ میں گھر آنا چاہتا ہوں۔“ علی نے کہا۔

نعیم نے ہاتھ میں پکڑی ہوئی روٹی برتن میں رکھ دی۔ ”لیکن..... ہاں میں سمجھتا ہوں..... پر ابھی کچھ دیر تک تو تمہیں وہیں پر رہنا پڑے گا۔ میں تمہارے ساتھ رہوں گا۔ ہمیں مزدوروں میں کام کرنا ہے۔ مزدوروں کی جماعت اس وقت ہندوستان کی بہت بڑی طاقت ہے۔ تمہیں پتا ہے؟“  
 علی کے ہاتھ جو شورے کی پلیٹ کو گھما رہے تھے رک گئے۔

”تو اب..... میں بھی؟“ وہ غصے سے بولا۔ ”تم نے ہمیشہ میرے ساتھ دشمنی کی ہے۔ تم نے یہاں سے

مجھے نکالا اب مجھے جیل بھیجنا چاہتے ہو؟ تم خود جا کر جو مرضی ہو کرو۔“

نعیم اٹھ کھڑا ہوا اور پشت پر ہاتھ باندھ کر کمرے میں چکر لگانے لگا۔ ایک لوہے کا برتن اس کے پاؤں کی ٹھوکر سے اڑ کر شور مچاتا ہوا دیوار سے جا گرایا۔ اس کی ماں آگ جلانا چھوڑ کر دم بخود بیٹھی تھی۔ دھواں چوہے میں



سے نکل نکل کر کمرے میں بھر گیا تھا اور آنکھوں کو لگ رہا تھا۔

ایک بار علی کے سر پر رک کر اس نے کہا۔ ”لیکن تم ہماری مدد کر سکتے ہو۔ خود اپنی خاطر..... احق۔“ اور جواب نہ پا کر چل پڑا۔ علی نے قمیض کے دامن سے آنکھیں پونچھیں اور دہلی زبان سے دھومیں کو گالی دی۔

یگھت نعیم غصے سے بولا: ”پھر تم یہاں نہیں آ سکتے۔ ادھر کا رخ بھی نہیں کر سکتے۔“

”میں وہاں بھی نہیں رو سکتا۔ میں تنگ آ چکا ہوں۔“

”جاؤ.....“ نعیم گرجا۔ ”جہنم میں جاؤ یا کہاں پر ابھی نکل جاؤ۔ جاؤ۔“

”جاتا ہوں۔“ علی آدھے قدم سے اٹھ کر پھر بیٹھ گیا۔

”ابھی نکل جاؤ۔“ نعیم پھر گرجا۔

”جاتا ہوں جاتا ہوں۔ کھانا تو کھانے کو ہے۔“

”بھاگ جاؤ سسٹرب جہاں مرضی ہو جاؤ۔“ اس نے دروازے کی طرف اشارہ کیا۔

”احسان! آجھا.....“ علی نے انتہائی غصے میں کہا اور بھاگتا ہوا باہر نکل گیا۔

روایتی کی تیزی میں اس نے اپنی بوزھی بھینس کی لگاؤ کو بھی نہ دیکھا جس نے اسے دلچسپ کر کان کھڑے کر لئے تھے۔ گاؤں کے لوگ سناٹے میں آ رہے تھے۔ وہ جو کچھ کے کنارے تک کر پانی میں چمکتے ہوئے تاروں اور درختوں کے عکس کو دیکھنے لگا۔ فحش کے ساتھ ساتھ اس کے دل میں ایک تلخ دست رنج تھا جس نے اس کے دل کو سردہ پرندے کی طرح کر دیا تھا۔ خاموش اور ناخلاق۔ تھوڑے تھوڑے وقفوں پر اس نے چند پتھر اٹھا کر پانی میں پھینکے۔ پتھر مقررہ قدموں کی آواز پر چونک پڑا۔ اندھیرے میں ایک بیولا کمزور چال سے اس کی طرف بڑھ رہا تھا۔

”علی.....“ شام کے سناٹے میں نعیم کی آواز آئی جس میں نرمی تھی۔

”سسٹرنی کا جنا..... سو تیار.....“ اس نے دانت بٹیں کر کہا اور بھاگ کھڑا ہوا۔

گھر پہنچ کر جب اس نے کھانا کھایا اور عائشہ کو ہر دم بک بک کرتے رہنے پر چڑھا تو اس کے دل پر موت کا سایہ گہرا ہو گیا۔ صبح سویرے کام پر جاتے ہوئے اسے عجیب احساس ہوا۔ وہی گلیاں، مکان، محل، وہی فیکٹری، مشینیں، دیواریں، وہی جگہ، وہی منظر، وہی لوگ جن سے وہ ہر روز ملتا تھا، ہر چیز، ہر شے اس قدر حوصلہ شکن طور پر یکساں اور ساکن اور غیر مہذب..... دفعتاً اس جگہ کی تنگی اور خوفناک حد بندی کا احساس بوجھ بن کر اس کے دل پر بیٹھنے لگا۔ وہ فیکٹری کے دروازے سے لوٹ آیا۔

وہ کئی گھنٹے تک ریل کے سٹیشن پر آتے جاتے مسافروں، ریل گاڑیوں اور گنڈہ ہوتی ہوئی لائٹوں کو دیکھتا پھرا۔ آخر تک آ کر شمل کی طرف جانے والی ایک ریل گاڑی میں سوار ہو گیا۔

سارا راستہ وہ ڈبے میں بیٹھا رہا۔ راستے میں کئی بار لوگوں نے کسان جان کر اسے نشست سے نیچے دھکیل دیا اور خواہ مخواہ جھگڑا کرنے لگے اور دور کے مسافر اسے بھگڑا سمجھ کر حقارت سے اس کی طرف دیکھتے ہوئے آپس میں باتیں کرتے رہے لیکن وہ خاموش بیٹھا اپنے دل میں تازہ تازہ حاصل کردہ آزادی کے خوف کو پاتا رہا یہاں تک کہ 'قریب تیس گھنٹے کے سفر کے بعد' ایک بڑے سے ڈھکے ہوئے سٹیشن پر پہنچ کر گاڑی خالی ہونا شروع ہوئی۔ ٹکٹ دیکھنے کوئی نہ آیا۔ اس نے جوتا پہنا اور باہر نکل آیا۔ یہ لاہور کا سٹیشن تھا۔ وہ حیران رہ گیا۔

دیر تک وہ منہ پر بیٹھا آتے جاتے مسافروں کو دیکھتا رہا۔ پھر بھوک بھوس کر کے اٹھا اور چائے کے ٹھیلے والے کے پاس پہنچا۔

”یہاں کیسے آئے ہو؟“ چائے والے نے پوچھا۔

”نہیں ہی۔“ علی نے چائے کی پیالی خالی کر کے پکڑا کر دیا۔

”لوکری کی تلاش میں؟“

”ہاں۔“

”مل جائے گی مل جائے گی۔“ چائے والے نے تشفی کے لہجے میں کہا۔ ”جب تک تم میرے پاس رک

سکتے ہو۔ میں بھی دنی سے لوکری کی تلاش میں آیا تھا۔ یہاں آ کر کام شروع کر دیا۔ پھر یہیں پر جمبونیڑا ڈال لیا۔

میری ماں ہے اور میں ہوں۔ بس پنجاب روزگار کے لئے اچھا ہے۔ جب تک کام نہ ملے جب تک جو مرضی آئے

دے دیتا۔ جب کام مل جائے گا جب جو مرضی آئے کرنا، الگ ہو جانا یا جو مرضی آئے..... کیا کہا کہ کہاں کے رہنے

والے ہوا میں؟“

تھوڑی دیر کے بعد وہ چائے والے کی تجویز پر شہر دیکھنے کی غرض سے چل پڑا۔ یہ شہر اسے اچھا لگا۔ یہاں

کے لوگ موٹے تازے تھے اور دیہاتیوں کی طرح اونچی کرخت آوازوں میں باتیں کرتے تھے۔ وہ عمر میں پہلی

مرتبہ اتنے بڑے شہر میں آیا تھا۔ رستے میں کئی جگہ پر وہ لچکچی کی چھوٹی موٹی چیزوں کے پاس رکا۔ ایک کیمرسے والا

سڑک کے کنارے ایک دیہاتی کی تصویر اتار رہا تھا۔ ایک جگہ سرکس لگا تھا۔ وہ کتنی ہی دیر تک گئے کھاتے ہوئے

باتی کے پاس کھڑا رہا۔ پھر ایک نیل گاڑی گزری جسے ایک کسان اور اس کی بیوی ہانک رہے تھے اور لا پرواہی سے

سڑک کے پتھوں سے چلے جا رہے تھے۔ علی نے ہاتھ بڑھا کر ایک نیل کا سر تھپتھپایا۔



ایک بازار میں داخل ہوتے ہوئے اس کا ماتھا ٹھنکا۔ وہاں پر لوگوں کے اجتماع میں وہ بدظمی اور لاپرواہی نہ تھی جو منظم شہری زندگی کی علامت ہوتی ہے۔ کاروبار معطل تھا اور لوگ چھوٹی چھوٹی ٹولیوں میں کھڑے ہر اس آوازوں میں باتیں کر رہے تھے۔ ان کے درمیان پولیس کی ایک غیر معمولی تعداد نظر آرہی تھی۔ ایک دکان پر ایک آوارہ بیل کھڑا کپڑے کے تھان کو چارہ ہاتھ۔ لوگوں کے چروں سے رونق مٹا رہی تھی۔ بظاہر وہ پُر امن طریقے پر کھڑے تھے مگر ایسا ہر اس اور چپ چاپ امن جس سے بدامنی کا خدشہ پیدا ہوتا تھا۔ علی جلد جلد ان کے درمیان سے گزر گیا۔ صرف بیل کے قریب سے گزرتے ہوئے یہ دیکھ کر کہ وہ خاصی جانور تھا اسے رنج ہوا اور اس نے ان لوگوں کو جو اس حرکت کے ذمہ دار تھے دل میں گالی دی۔ وہ ہمیشہ سے ان خود غرض لوگوں کے خلاف تھا جو زیادہ کام لینے کی خاطر بیلوں کو خاصی کروا دیتے تھے۔

اگلے بازار میں بھی اسے اس آفت سے چھٹکارا نہ ملا۔ یہ بازار تو گویا ساری چیز کا مرکز تھا۔ لوگ وہاں باقاعدہ جلوس کی شکل میں دونوں طرف جمع تھے۔ ان کے پیچھے چاندی کے پتھر کی گولیاں تھیں جو رضا کار معلوم ہوتے تھے ہاتھوں میں معمولی ہتھیار مثلاً لٹھی، پتھر، بلم یا تلواریں سیدھی قطاروں میں کھڑے تھے۔ ایک شخص خاکی وردی میں ملبوس ہاتھ میں پتھر اٹھائے ان قطاروں کے سرے پر یوں کھڑا تھا جیسے ابھی ابھی تقریر کر چکا ہے۔ ہجوم سے دبے دبے نعروں کی آوازیں اٹھ رہی تھیں۔ علی نے خطرہ محسوس کر کے وہاں سے گزر جانا چاہا۔ جب وہ ہجوم میں سے گزر رہا تھا تو چند پولیس کی ریلیاں آکر رکش اور ان میں سے چند انگریز افسر اور ایک گولہ باری کو روک کر برآمد ہوئے۔ اس کے دیکھتے دیکھتے ایک انگریز افسر نے آگے بڑھ کر سرے والے پتھر بردار سے کوئی بات کی۔ اس نے جواب میں انگریز افسر کے چند پرزور کاٹھنچے مارا۔ انگریز نے پیچھے کود کر ریو اور نکالا اور ایک فٹ کے فاصلے سے گولی چلا دی۔ گولی اسے آنکھوں کے درمیان لگی اور وہ گر پڑا۔ لیکن اس سے پہلے کہ افسر منجھلتا عقب سے کسی نے اس کے پیلو میں بلم چھپو دی۔ وہ ریو اور پھینک کر بلم کے دستے پر جھک گیا۔ پیچھے سے دوسرا انگریز افسر جو بھاگا آ رہا تھا رک گیا اور ریو اور ہوا میں لہرا کر چلا گیا۔ "فائر..... فائر۔"

جمع میں بھگدڑ مچ گئی۔ چشم زدن میں بازار گولیوں کے شنگ دھماکوں اور بارود کی بو سے بھر گیا۔ منظم رضا کار جن میں بھگدڑ نہیں کم تھی، کود کود کر اور چکر کھا کھا کر گر رہے تھے۔ علی کھڑا کھڑا رہ گیا۔ پھر بھاگتے ہوئے ہجوم کے دھکوں کے ساتھ وہ بھی بھاگنے لگا۔ پھر ایک زخمی سے ٹھوکر لگنے پر دور تک لڑھکتا ہوا چلا گیا، پھر چلا کر اسے گوسا اور چھلانگ لگا کر ایک زینے پر چڑھ گیا اور بے تحاشہ دروازہ پینے لگا۔ پل کے پل کو مڑ کر اس نے تیزی سے گزرتی ہوئی زرد، خوفزدہ شکلوں اور موت کا ناچ ناچتے ہوئے لوگوں کو دیکھا، پھر اونچی روتی ہوئی آواز میں گالی دے کر دھڑا دھڑ پینے لگا۔ دروازہ کھل گیا۔ علی کے دھکے سے دروازہ کھولنے والی عورت لڑکھڑا کر زینے پر جا پڑی۔ وہ ایک معمولی شکل و صورت کی عورت تھی جس کی جوانی داخل رہی تھی۔ علی گھبراہٹ میں کافی دیر تک چٹنی بند کرنے کی کوشش کرتا اور منہ میں پڑ پڑاتا رہا۔ اچانک عورت نے بڑے لاپرواہ انداز میں گالی دی اور اس کا ہاتھ







لے گیا۔ عورت ہوا میں ہاتھ چلانے لگی۔

”بتا رنڈی.....“ سپاہی نے اس کے بال بازو پر لپیٹتے ہوئے کہا۔ عورت نے چیخ مار کر ناخن سپاہی کی ران میں گاڑ دیئے۔ سپاہی نے ٹانگیں جھاڑ کر فوجی بوٹوں کی ایک زوردار ٹھوک عورت کی کمر میں ماری۔ ”بول..... رنڈی۔“  
واحد گورا سپاہی ’جوسٹین گن کندھے سے لٹکائے خاموش کھڑا تھا‘ آگے بڑھا اور عورت پر جھک کر ٹوٹی پھوٹی اردو میں نرمی سے بولا: ”ٹھیک ٹھیک بولو..... رنڈی۔“

عورت نے تڑپ کر سر اٹھایا اور گالیوں کی بوچھاڑ اس کے منہ سے نکلی: ”ہاں میں رنڈی ہوں..... میں ہوں۔ ٹھیک ہے۔ یہاں ہر کوئی آ سکتا ہے۔ مجھے پتا نہیں یہاں کون کون ہے۔ یہاں کوئی نہیں ہے۔“  
گورا سپاہی برا سامنہ بنا کر پیچھے ہٹ آیا۔ پھر اس کے پیچھے پیچھے آدھے سپاہی دوسرے کمرے میں داخل ہوئے۔ وہاں وہ الماریاں اور صندوق کھول کھول کر دیکھتے رہے۔ پھر چار پائیوں کے بیچے ’کڑکیوں کے باہر اور چھت بجا بجا کر دیکھنے کے بعد رنڈی کے دروازہ کھول اندر گئے۔ میں اتر گئے۔ پہنچ کر انہوں نے گلی کا دروازہ کھول کر دیکھا‘ اسے بند کیا اور لوٹ آئے۔

جب وہ پہلے کمرے میں پہنچے تو سپاہی عورت کے بالوں کو سانپ کی طرح بازو پر لپیٹنے لگی چھاتیاں مروڑ رہا تھا۔ عورت کا چہرہ کاغذ کی طرح سفید تھا۔  
”میں نے کہا تھا کہ یہاں کوئی نہیں ہے۔“  
”نہیں اے اے.....“

اس کی کلائی بھی عورت نے دانٹ گاڑ دیئے تھے۔ سپاہی نے دونوں ہاتھ چھڑا دیئے اور پیچھے کود کر پوری قوت سے اس کے شانوں کے درمیان بوٹ کی ٹھوک ماری۔ اس کی کلائی سے غصہ بہہ رہا تھا۔ پھر انہوں نے مارنا شروع کیا۔

جب تک وہ اپنے پاؤں پر قائم رہی وہ گھونٹوں، بوٹوں اور رائفلوں کی ضربوں سے اسے ایک سے دوسری دیوار کی طرف اچھالتے رہے۔ جب وہ فرش پر ڈیر ہو گئی تو انہوں نے اس کا لباس بھاڑ ڈالا اور پیٹھ اور چھاتی پر ڈنڈے مارنے لگے۔ تھوڑی دیر کے بعد تھک کر انہوں نے بیٹنا بند کر دیا اور اس مردہ ڈیر کے ارد گرد خاموش کھڑے ہو کر خالی خالی نظروں سے کمرے میں دیکھنے لگے۔ وہ لکھنت پشیمان ہو گئے تھے اور اس بے جان انسانی جسم کو جس سے انہیں کچھ بھی حاصل نہ ہوا تھا، دیکھنے سے احتراز کر رہے تھے۔

”بیکار ہے۔“ آخر گورے سپاہی نے بے حد اکتا کر کہا اور سیرھیوں کی جانب لپکا۔ اس کے پیچھے پیچھے سب اتر گئے۔

جب علی کو دیوار سے کان لگائے بیٹھے بیٹھے کافی دیر ہو گئی اور کوئی آواز نہ آئی تو اس نے احتیاط سے تخت ہٹایا اور سیرھیوں پر کود گیا۔ مکان میں گہرا سناٹا تھا۔ اوپر والے دروازے میں ایک بلی کھڑی تھی جو اسے دیکھتے ہی



اُداس نسلیں

بھاگ گئی۔ پہلا کمرہ خالی تھا۔ دوسرے کمرے کے فرش پر اس کا ننگا جسم بے حس و حرکت پڑا تھا اور ٹانگیں بے شرعی سے پھیلی ہوئی تھیں۔ وہ سشدرد کھڑا نہ بچتا رہا۔ پھر بھاگ بھاگ کر دروازے اور کھڑکیاں بند کرنے لگا۔ ننگے جسم پر ضربوں کے نشان تھے۔ علی نے اسے اٹھا کر دیوار کے سہارے بیٹھایا لیکن وہ لڑھک گئی۔ کافی دیر تک وہ اسے ہوش میں لانے کی بے سود کوششیں کرتا رہا۔ آہستہ آہستہ وہ خود بخود ہوش میں آ گئی۔

سب سے پہلی نظر اس نے اپنے آپ پر ڈالی اور جسم کو بازوؤں میں چھپا لیا۔ علی نے بستر پر سے چادر کھینچ کر اسے اڑھا دی۔ وہ خاموشی سے چادر لپیٹتی اور ارد گرد دیکھتی رہی۔ پھر اس نے خون آلود ہونٹوں پر زبان پھیر کر علی کی طرف دیکھا۔ علی نے جھوٹے پن سے اس کے کندھے پر ہاتھ رکھا۔ دفعتاً وہ اس سے لپٹ کر پھوٹ پھوٹ کر رونے لگی۔ وہ اس کے آنسو پونچھتا اور پیار سے سارے جسم پر ہاتھ پھیرتا رہا۔ پھر اس نے اس کے گالوں اور آنکھوں کو چوما۔

تھوڑی دیر کے بعد علی نے علی کے بازوؤں میں پھر کر اس کو اٹھایا اور لے جا کر چارپائی پر لٹا دیا۔ بازو پر سر رکھے وہ دیوار کو دیکھتی دیکھتی نقابست کے مارے اونگھنے لگی۔ جب اس نے آنکھ کھولی تو علی دیوار کے ساتھ بیٹھا اسے ننگے چار ہاتھوں سے اٹھ کر بیٹھ گئی۔

”اب میں ٹھیک ہوں۔“ وہ اداسی سے مسکرائی۔

UrduPhoto.com

”انجھا ہوا تم نہیں آئے۔ وہ تمہیں قتل کر دیتے۔“

علی چارپائی کے پاس پر ہاتھ رکھ کر اس کی طرف جھکا۔ ”تم سمجھتی ہو میں بزدل ہوں؟“

”اوہ نہیں۔“ وہ ہنسی۔

”گاؤں میں لوگ کہتے تھے کہ شیر میں رہ رہ کر میں بزدل ہو گیا ہوں۔“ علی نے اداسی سے کہا۔

”ارے نہیں بچکے۔“ وہ پیار سے اس کے بالوں میں انگلیاں ڈال کر ہنسی۔ ”تم نے کھانا نہیں کھایا۔“

”نہیں نہیں تم بیٹھی رہو۔“

”اب میں بالکل ٹھیک ہوں۔“ اس نے کہا اور چادر لپیٹتی ہوئی دوسرے کمرے میں چلی گئی۔ جب وہ اس

کمرے سے برآمد ہوئی تو اس نے سفید ریشم کا لباس پہن رکھا تھا۔ اس کا منہ دھلا ہوا اور بال سنورے ہوئے تھے۔ وہ خاموشی سے مسکراتی ہوئی جا کر سبزیاں نکالنے لگی۔

”میں آگ جلاؤں؟“ علی نے پوچھا۔

”تم بیٹھے رہو۔ میں سب کام کر لوں گی۔“

وہ کمرے میں پھرنے لگا۔ بازو والی کھڑکی ذرا سی کھلی تھی۔ باہر موت کا سناٹا تھا اور چند آوارہ کتے ادھر ادھر پڑی ہوئی لاشوں کو سونگھ رہے تھے۔ وہ وہاں سے ہٹ آیا۔ الماری میں نیکی نیکی سبزیاں اور کچھ باسی اشیائے



خوردنی پڑی تھیں۔ اس نے ٹکٹیوں سے اس کی طرف دیکھا جو چوہے کے آگے سنی سناٹی میٹھی کھانا پکا رہی تھی۔ وہ اسے بڑی پیاری لگی۔

”تمہارا نام کیا ہے؟“

”زہرہ۔ زہرہ بیگم۔“

”اچھا اچھا۔“ وہ خوشی سے سر ہلا کر بولا۔ ”میرا نام علی ہے۔“

دونوں نے وہیں بیٹھ کر کھانا کھایا۔ کھانے کے بعد علی چار پائی پر لیٹ گیا۔

”یہاں آ جاؤ۔“

وہ اٹھ کر اس کے پاس جا بیٹھی۔

”تم بڑی مضبوط ہو۔“ علی نے اس کا جسم ٹٹولتے ہوئے کہا۔

”ضربوں نے تمہیں کوئی نقصان نہیں پہنچایا۔“

”ہاں“ وہ ہنسی۔ ”مضبوط تو تم بھی ہو“ صرف ذرا بزدل ہو۔“

”اے علی! اس کی کمر میں ہاتھ ڈال کر اپنی طرف کھینچنا چاہا۔“

”ارے...“ وہ کڑی نظروں سے اسے دیکھتی ہوئی سٹ کر رہے ہو بیٹھی۔

علی نے کہا: ”تمہارا سر اس شاندار ہے۔“

”تمہارا گلوں میں رہتے ہو؟“ عورت نے پوچھا۔

”ہاں۔“

”ہم بھی گلوں میں رہتے تھے۔“

”اچھا؟ کہاں؟“

”ہمارا گاؤں امرتسر کے قریب تھا۔“

”اب کہاں گیا؟“

”اب بھی ہے۔ لیکن میں وہاں نہیں جاتی۔“

”کیوں؟“

”جب میرا باپ مر گیا تو ہم لے گاؤں چھوڑ دیا۔“

”تمہاری زمین بھی تھی؟“

”پتا نہیں۔ تب میں بہت چھوٹی تھی۔ مجھے ذرا ذرا یاد ہے۔ بس اتنا کہ میں بھینس کی پونچھ پکڑ کر جوڑ

میں تیرا کرتی تھی اور ایک دفعہ جب میرا باپ گرد سے اٹا ہوا شہر سے لوٹا اور مجھے گھوڑے کی رسی پکڑا کر گھر کے اندر

چلا گیا تو گھوڑا میرے آگے بال کھا گیا اور میں ساری رات روتی رہی تھی۔ اور میرا باپ تھا جو بڑا جوان بڑا نرم



دل اور بڑا خوبصورت تھا۔ اس کے بعد میں نے کوئی خوبصورت آدمی نہیں دیکھا۔“ علی کو اس کی آواز ڈوبتی ہوئی معلوم ہوئی۔ ”تمہیں بھی بہت بچپن کی کوئی بات یاد آتی ہے؟“

”ہاں۔“ وہ ہنسا۔ ”اررر..... سب سے پہلی بات یہ یاد آتی ہے کہ میرے باپ کے پاس تین دودھ دینے والی بھینسیں تھیں اور سویرے سویرے جب میری ماں مکھن نکال لیتی تھی تو ہمسایوں کے بچے اپنے اپنے برتن لے کر لسی لینے آیا کرتے اور دروازے میں کھڑے ہو کر دانت نکوسا کرتے تھے۔ میری ماں ایک ایک کو بلا کر چھاپہ دیتی تھی۔ ان میں زیادہ تر لڑکیاں ہوتی تھیں اور جب وہ بھرے ہوئے برتن اٹھائے مویشیوں والے احاطے میں سے گزرتیں تو میں بلاوجہ ان کو مارا اور ان کی چونیاں کھینچا کرتا تھا۔“

”کہئے۔“ وہ چٹائی۔ وہ لوں کھلکھلا کر فس پڑے۔

انتہائی اعصابی کوفت کے بعد پیٹ بھر کھانے اور تھوڑے سے سکون نے علی پر غنودگی طاری کر دی اور وہ عورت کی گود میں ہاتھ رکھے رکھے سو گیا۔ وہ محبت سے اسے دیکھتی اور سبے سبے گہرے سانس لیتی رہتی۔ پھر اس نے آہستگی سے علی کا ہاتھ بستر پر رکھ اور کمرے کے وسط میں کھڑے ہو کر ایک لمحہ انگڑائی لی۔ انگڑائی کے درمیان وہ چونک کر رگ مٹی اور بائیں لٹکا کر پریشانی سے چاروں طرف دیکھنے لگی، یوں جیسے مہربان کتوں میں جیت کر قہقہے لگاتے گتے ذہن پر سے کسی ناخوشگوار خیال کا سایہ گھر جائے۔

UrduPhoto.com

”یہ کون ہے؟“

”میری بیٹی کا بچہ ہے۔“

”تمہارا کوئی بچہ نہیں؟“

”یہ سب کا بچہ ہے۔“

”سب کا؟“

بچہ صحت مند اور چلبلا تھا۔ علی نے ہاتھ بڑھا کر اسے پکڑنے کی کوشش کی لیکن وہ بھاگ کر عورت کے کندھوں پر جا پڑھا۔

”اب گھوڑا بنو۔ مجھے بلایا کیوں تھا۔ اب گھوڑا بنو۔“ بچے نے رٹ لگائی۔ وہ ہنستے ہنستے دہری ہوئی جا رہی تھی۔

”یہ دیکھو تمہارا گھوڑا یہ بنے گا۔“ عورت نے علی کی طرف اشارہ کر کے کہا۔

”یہ کون ہے؟“ بچے نے پوچھا۔

”بوجھو۔“

”ابا ابا ابا.....“ وہ تالیاں بجاتا ہوا چلا نے لگا۔

علی کو بچے پر بے حد پیار آیا۔ وہ چار پائی سے اتر کر فرش پر گھوڑا بن گیا۔

بچہ ڈرتے ڈرتے جا کر اس کی پیٹھ پر سوار ہو گیا۔ اب وہ دیواروں کے ساتھ ساتھ سارے کمرے میں چل رہا تھا اور عورت ہنستے ہنستے دیر بہوٹی بنتی جا رہی تھی۔ کبھی کبھی وہ اچھلنے اور کھوڑے کی بولی بولنے لگتا تو بچہ خوشی سے تالیاں بجاتا۔ آخر کار عورت نے کھینچ کر اسے علی کی پیٹھ سے اتارا اور گود میں لے کر بیٹھ گئی۔ وہ باتیں کرنے لگے۔ گاؤں کی باتیں، شہر کی باتیں۔ علی نے اسے اپنے کام کے متعلق بتایا جو اسے قطعی پسند نہ تھا اور صبح کا واقعہ جس کے متعلق عورت نے بتایا کہ بازار کے آخر پر زمین کا ایک قطعہ تھا جو مسجد (شہید گنج) کے لئے وقف تھا اور جس پر سکھ اپنا حق جتا کر گوردوارہ بنانا چاہتے تھے۔ اس طرح وہ جو مدت سے جھگڑے کا سبب بنا ہوا تھا آج صبح کے سائے پر ختم ہوا۔ پھر انہوں نے گھر باہر کی باتیں کیں۔ معمولی معمولی ذاتی باتیں جو ایک ہی گھر کے افراد یا قریبی دوست آپس میں کرتے ہیں۔ باتوں کے دوران دو ایک مرتبہ علی نے اسے اپنی طرف کھینچنا چاہا لیکن اس نے سر دھری سے اسے روک دیا۔ باتیں کرتے کرتے شام پر پہنچی۔ بچہ ان کے پاس سے اٹھ کر چلا گیا تھا۔

اس وقت دوسرے کمرے کے دروازے پر دستک ہوئی۔ عورت دروازے میں کھڑی ہو کر دستک دینے والے سے جو کواڑ کی اپٹ میں تھا باتیں کرنے لگی۔ دیر تک سرگوشیوں میں ٹوٹوٹوٹیں مٹیں کرتے رہنے کے بعد وہ اونچی آواز میں گالی دے کر بولی: ”اس آفت کے وقت میں بھی۔۔۔“ اور دروازہ بند کر کے علی کے پاس آ کھڑی ہوئی۔

”اب تم سے اسے دیکھتا رہا۔“

علی بھرت سے اسے دیکھتا رہا۔

اس نے مذہبت سے کپڑے جھاڑے اور ادھر ادھر دیکھتی ہوئی بولی: ”اب تم جاؤ۔ کل پھر آنا۔“

”کہاں؟ کہاں جاؤں؟“

”کہیں بھی جاؤ۔ چلو اٹھو۔“ اس نے اسے بازو سے پکڑ کر اٹھایا اور سیڑھیاں اترنے لگی۔

آدھے رستے میں علی نے اسے روکا۔ ”لیکن۔۔۔ بچھلی طرف سے نکالو۔ ادھر پولیس ہے۔“

”اس وقت اندھیرا ہے۔ کوئی نہیں دیکھے گا۔ چلو۔۔۔“

آخری سیڑھی پر رک کر اس نے دونوں ہاتھ علی کے کندھوں پر رکھ دیئے اور دھیرے سے بولی: ”کل پھر آنا۔“

”میرا یہاں کوئی نہیں۔ مجھے یہیں رہنے دو۔“

”ابوں ہنک۔۔۔“

”میں تمہارے ساتھ نہیں سوؤں گا۔“ علی نے منت کی۔ ”قرنہ کرو۔“

”نہیں اب تم کل آنا۔ پھر پرسوں آنا۔ پھر ہر روز آیا کرنا۔“ پھر۔۔۔ وہ ہنسی۔

اندھیرے میں اس کے گہرے جذباتی قہقہے کی آواز علی کو بھلی معلوم ہوئی۔

”اب جاؤ۔۔۔“ اس نے دروازہ کھول کر علی کو باہر نکال دیا۔



وہ اندھیرے میں کھڑا اس کی چمکتی ہوئی آنکھوں کو دیکھتا رہا۔

”جاؤ۔۔۔۔۔“

”تو ٹھیک ہے۔ اب میں نہیں آؤں گا۔“

”نہیں بھی ضرور آنا۔ تمہاری منت کرتی ہوں۔“

”کتیا۔۔۔ علی نے کہا۔ ”اب تھوکنے بھی نہیں آؤں گا۔“

کئی لمحوں تک وہ اندھیرے میں چپ چاپ کھڑے ایک دوسرے کو دیکھتے رہے۔ پھر عورت کی پھری ہوئی آواز آئی جس میں وہی پہلے والی عریانی اور لاپرواہی تھی۔

”حرامی۔ تم اس وقت چوسنے کی طرح مرے پڑے ہوتے۔ وہاں۔۔۔“ اس نے گالی دے کر دروازہ بند کر دیا۔

علی نے انتہائی غصے میں دو تین لمحوں بعد دروازے پر جھانکیں اور سانپ کی طرح پھٹکارا۔ ”رہنڈی۔“ بازار میں سپاہیوں کے بھاری بوتلوں کی آہٹ پیدا ہوئی۔ وہ گود کھرا ایک دکان کے نیچے گھس گیا۔ اس وقت اس نے دھل کر دیکھا کہ وہ ایک مرے ہوئے آدمی پر بیٹھا تھا۔ سپاہی خاموشی سے ٹھہر گئے۔ باہر نکلیں کر وہ کچھ دیر کا بچی ہوئی ٹانگوں پر وہیں کھڑا رہا۔ اس کا دل سن ہو چکا تھا۔

## UrduPhoto.com

سردیوں کے آغاز میں نعیم پر فالج کا حملہ ہوا۔ حملہ زیادہ شدید نہ تھا۔ گاؤں کے حکیم نے یقین دلایا کہ کوئی بات نہیں، سردیوں میں ٹھنڈے بھی اکثر جڑ جایا کرتے ہیں اور دو ایک گیدڑ کا کھڑکھلانے پر بھلے چنگے ہو جاتے ہیں۔ اس کے باوجود وہ چار پائی سے جا لگا۔

دو ہفتے بعد یہ خبر عذرا نے فٹشی کی زبانی سنی جو لگان کے سلسلے میں روشن محل گیا ہوا تھا۔ دن بھر وہ کمرے میں پڑی رہی۔ سہ پہر کے وقت بارغ میں اتر آئی۔ خزاں کی زرد ہوائیں چل رہی تھیں اور روشوں پر گرے ہوئے پتے دھوپ میں چمک رہے تھے۔ وہ برگد کی جڑ پر چڑھ کر بیٹھ گئی اور خشک پتوں کی ڈھیری بنانے لگی۔ کبھی کبھی دفعتاً بے چین ہو کر کانوں پر ہاتھ رکھ لیتی۔ پھر اس کنفیوژن سے گھبرا کر انھی اور اگلے درخت کی جڑ پر جا بیٹھی۔ وہاں بھی وہ آسانی کے ساتھ توازن قائم کر کے بیٹھی پتوں کو ہوا میں اڑاتی رہی۔ اس نے موسم کے شدید حسن کو بھی محسوس نہ کیا۔

اگلے روز وہ روشن پور پہنچی۔ گاؤں اسی طرح پرانا اور گرد آلود تھا۔ وہی دیواریں اور درخت اور گلیاں وہی کھیت جن میں انکا ڈنگا کسان اہل جوت رہے تھے۔ یہ بیانی کا موسم ہے۔ اس نے ذہن پر زور دے کر سوچا۔ اس برسوں پرانے خوابیدہ منظر کو دیکھ کر وہ بے طرح ادا اس ہو گئی۔ اپنے گھر میں داخل ہو کر اس نے بوڑھے رکھوالے کا حال پوچھا۔ بڑھا چاہیوں کے سچے کو ٹوٹا ہوا اس کی غیر متوقع آمد پر خوشی اور رنج کے ملے جٹے جذبات کے مارے



رونے لگا۔ نوکروں کو مکان کھولنے کا حکم دے کر وہ باورچی خانے میں جا بیٹھی۔ مکان میں سے دروازوں، کھڑکیوں کے کھلنے اور جھاڑ نے پھٹکنے کی آوازیں آرہی تھیں۔ فرنیچر گھسینا جا رہا تھا۔ کبھی کبھی ایک آدھ شیشہ ٹوٹا اور نوکروں کے باتیں کرنے کی آوازیں آئیں۔ یہ موسم خزاں کا ایک شفاف دن تھا اور باورچی خانے میں دھوپ بھری ہوئی تھی۔ عذرا کھڑکی میں کھڑی گردوغبار کے اس چھوٹے سے بادل کو دیکھتی رہی جو کمروں میں سے نکل کر دھوپ میں آ گیا تھا وہ کوئی فیصلہ نہ کر پارہی تھی اب جبکہ وہ یہاں پہنچ چکی تھی یہاں سے باہر قدم رکھتے ہوئے ڈر رہی تھی۔

”اب؟“ اجاڑ باغ کے ٹوٹے پھوٹے راستوں پر چلتے ہوئے اس نے ہزارویں بار دل میں سوچا کیا۔ وہی ڈولیدگی، وہی بے اطمینانی ہر جگہ اس کا پیچھا کر رہی تھی۔

جب اندھیرا چاروں طرف پھیل گیا تو وہ چوروں کی طرح نعیم کے گھر میں داخل ہوئی۔ موسیٰوں کے احاطے میں نعیم کی ماں لکڑی کی بالٹی میں دودھ دوہ کر اندر لے جا رہی تھی اور کچی منڈیر پر شام کا ستارہ جھلکا رہا تھا۔ وہ اس گھر میں پہلی بار داخل ہو رہی تھی وہ یہاں کبھی نہ آئی تھی۔ اس نے نعیم کی ماں کو صرف ایک بار دور سے دیکھا تھا۔ یہ گھر اس کے خوابوں کے جزیرے پر کہیں بھی واقع نہ تھا۔ یہاں آنے کے بارے میں اس نے کبھی نہ سوچا تھا۔ آج اجنبیوں کی طرح اس گھر میں قدم دھرتے ہوئے اس کے دل میں علیحدگی، اس قدیم بچانگے کا احساس تنگ پیدا نہ ہوا کہ لاشعوری تو ہیں اس قدر طاقت ور ہوتی ہیں۔ بے آواز قدموں سے احاطہ ہار کر اس نے اندر بھاٹکا کھاتے پھرتے اس کی طرح ایک مکان تھا۔ باورچی خانے میں بوجھیا کام کر رہی تھی۔ جب وہ کھڑکی کے سامنے سے گزرتی تو اس کا سایہ صحن میں پڑتا۔ کمرے کے دروازے کا ایک پت کھلا تھا اور چارپائی پر لیٹے ہوئے مرد کی ٹانگیں نظر آرہی تھیں۔

”نعیم.....“ عذرا نے ہلکی سی آواز میں کہا۔ وہ انگور کی تیل کے نیچے اندھیرے میں دھڑکتے ہوئے دل پر ہاتھ رکھے کھڑی رہی جیسے ناوار لوگ خوراک کی امید میں سرشام منٹول کسانوں کے دروازوں پر چپ چاپ آکھڑے ہوتے ہیں۔

پھر اس نے لمبی کی طرح چل کر صحن پار کیا۔ نعیم پھرے کے آگے کتاب رکھے یسپ کی روشنی میں پڑھ رہا تھا۔ آہٹ سن کر بچوں کی طرح بولا۔

”ماں مجھے جھوک لگی ہے۔ مالش پھر کر اؤں گا۔“

کوئی جواب نہ پا کر اس نے کتاب ہٹائی۔ اس کا منہ کھلے کا کھلا رہ گیا اور کتاب نیچے گر پڑی۔ اس نے اٹھنے کی کوشش کی لیکن کہنی کے بل صرف آدھا اٹھ سکا۔ اس کا ہاتھ آدھے سر تک جا چکا تھا اور کنپٹیوں پر سفید بالوں کے گچھے لٹک رہے تھے۔ جسم فریبی کی طرف مائل تھا۔ عذرا دروازے کو تھامے کھڑی رہی۔ اس نے دیکھا کہ نعیم کی آنکھوں میں بے پناہ مظلومیت تھی۔ اس کی ٹانگیں کا پٹنے لگیں اور وہ اس کی چارپائی کے پاس جا کر بیٹھ گئی۔

”عذرا.....“ آخر کار نعیم بڑبڑایا اور دھم سے تپتے پر گر پڑا۔ کچھ دیر تک وہ سیدھا لیٹا آنکھ جھپکے بغیر خلا میں



اُداس نسلیں

دیکھتا رہا۔ پھر یکا یک اس نے کروٹ بدلی اور بازو بندرا کی گردن میں ڈال کر اپنی طرف کھینچا۔ وہ اس کے کندھے پر سر رکھ کر رونے لگی۔ محبوب آنکھوں میں ٹیکراں مظلومیت کی جھلک اور ایک لمحے کے لمس نے برسوں کے غرور کو خیر بنا دیا تھا۔

نعیم نے اسے ماتھے پر چوما اور آنکھوں پر اور گالوں پر اور ہونٹوں پر ایک ایک لفظ کہے بغیر وہ بیتابی اور گرمجوش سے اسے ساری جگہوں پر چومتا رہا حتیٰ کہ آنسوؤں کا ٹمکین مزہ اسے اپنی زبان پر محسوس ہوا۔  
”مت روؤ۔“ وہ کوشش کر کے بولا۔ اس کی آواز خشک اور کمزور تھی۔ عذرا جھلملاتی ہوئی آنکھوں سے اسے دیکھنے لگی۔

”تم بیمار ہو۔“ اس نے دیکھ سے پوچھا۔

”اب ٹھیک ہوں۔“ اس نے کہا اور اسے چھاتیوں کے اوپر چوما جہاں سے گلا کھلا ہوا تھا۔ ایک عمر گزر جانے پر بھی اس کے سینے کی جلد مٹھو اور محنت سے تھکتی۔ عذرا نے اس کے بالوں میں انگلیاں ڈال کر پہلی بار اسے چوما اور جذبے کی شدت سے دوبارہ رونے لگی۔

”مت روؤ۔“ نعیم نے اس کی پشت پر ہاتھ پھیرتے ہوئے دہرایا۔

بہشت اپنے آپ پر قابو پا کر اس نے آنسو پونچھ ڈالے۔ نعیم کی ماں ہاتھ میں سرخ رنگ کے تیل کا برتن لئے دروازے پر گئی۔ عذرا نے اس کی طرف سے ایک ایک لمحہ دیکھا۔ اس نے اسے پہچان لیا اور سادہ ہر معنیٰ فہمی اس کے چہرے پر پھیل گئی۔ وہ احتیاط سے آکر چار پائی پر بیٹھ گئی اور بیٹے کی ٹانگ پر ہاتھ رکھنے لگی۔ اس کی آمد کو کسی نے محسوس نہ کیا۔

”تم پھر جیل گئے تھے؟“ عذرا نے پوچھا۔

”ہاں۔“

”کتنی دیر؟“

”بہت دیر۔“ وہ محویت سے اسے دیکھتا رہا۔ ”کئی سال۔“

”تمہارے بال گر رہے ہیں۔“

”ہاں۔“ اس نے جھجیدگی سے کہا۔

عذرا ہولے سے فہمی۔ نعیم بھی اس کے ساتھ ہنسنا۔ وہ کچھ بھی نہ سمجھ رہا تھا۔ وہ محض اس برسوں کی گم شدہ محبوب آواز کو سننے میں محو تھا جو آہستہ آہستہ قریب آرہی تھی۔ اسے واپس مل رہی تھی جیسے آدھی رات کے ملاخوں کا گیت جو ابھی قریب آتا ہے اور ابھی دور چلا جاتا ہے اور کہیں نظر نہیں آتا لیکن مسافروں کی ہمت بڑھاتا ہے اور طوفانی راتوں میں انہیں زندگی کی محنت اور خوشی کا یقین دلاتا ہے۔

پھر عذرا نے نعیم کی ماں کو دیکھا اور گہری طرح جھینپ گئی۔ ”میں تیل ملتی ہوں۔“

”نہیں۔“ نعیم نے اسے پکڑ رکھا۔ ”تم باتیں کرو۔“

”باتیں بھی کریں گے۔“ وہ ہنسی اور اٹھ کر پانچٹی بیٹھ گئی۔

”اچھا اچھا۔“ نعیم کی ماں بے غن، ”معنی خیر انداز میں ہنستی ہوئی باہر نکل گئی پھر صحن میں سے لوٹی اور آ کر

دروازہ بند کر دیا۔ اس کا سفید سر تیزی سے مل رہا تھا۔

عذرا اس کی پنڈلی پر تیل ملتی اور ہولے ہولے باتیں کرتی رہی۔ اپنی باتیں، اس کی باتیں، اس کی باتیں

ناگ کی باتیں جس پر فالج کا اثر تھا۔ نعیم گہری محویت سے سنتا اور اس کے کہنے پر اپنے جسم کے نیم مردہ حصے کو

ہلانے کی کوشش کرتا رہا۔ آہستہ آہستہ وہ اس سحر میں سے نکل آیا۔

کمرے کے وسط میں بھیجتی ہوئی آگ کا آخری شعلہ کمزوری سے بھڑک رہا تھا۔

”اور لکڑیاں ڈال دو۔“ اس نے کہا۔

عذرا نے اٹھ کر خشک لکڑی آگ پر چبکی۔ لکڑی کے دھواں پھولنے لگا اور بھڑاک سے جل اٹھی۔ عذرا کے

ہاتھ پر پسینے کے قطرے اُبھر آئے۔ کمرے میں لکڑی کے جلنے اور مالش کے تیل کی مٹی جلی ہو پھیل رہی تھی اور دیوار

پر عذرا کا سایہ پڑ رہا تھا۔

”چلے مر گئے۔“ نعیم نے بھاری آواز میں کہا۔

UrduPhoto.com

”بہن۔“

دونوں خاموش ہو گئے۔

”میں جیل میں تھا جب مجھے اطلاع ملی۔ وہ میرے جیل جانے پر سخت غصا تھے۔ کئی بار میں نے پیغام بھیجا

کہ آ کر مل جائیں لیکن نہ آئے۔ انہوں نے کہا: ”نعیم سے جا کر کہہ دو میرا اس کا کوئی تعلق نہیں رہا“ میں اس کے

بغیر آسانی سے رہ سکتا ہوں، مجھے اس بات کا دکھ ہوا۔ اس کے بعد میں نے کوئی پیغام نہ بھیجا۔ پھر وہ بیمار پڑ گئے۔

مجھے لوگوں نے آ کر بتایا کہ ان کا علاج ہوتا رہا، شدید تکلیف کے باوجود وہ بیماری کو صبر سے برداشت کرتے رہے۔

انہوں نے کسی کا نام نہ لیا، کبھی سے ملنے کی خواہش ظاہر نہ کی۔ پھر ایک روز اچانک انہوں نے ملازم کو اپنے پاس

بلایا اور بولے: ”تم سمجھتے ہو مجھے کسی شے کی حاجت نہیں رہی؟ تم غلط سمجھتے ہو۔ کل ہم الموزے جا رہے ہیں۔“ پھر

انہوں نے تاجف سے کہا: ”مجھے کبھی خیال نہ آیا تھا کہ موت ہمارے بس میں نہیں ہے۔ زندگی میں اتنی کم مہلت ملتی

ہے اور ہم اتنی غلطیاں کرتے ہیں۔ نعیم بھی اور میں بھی۔ عمر بھر ہم ایک دوسرے سے بچوں کا سا سلوک کرتے رہے

ہیں۔ ضدی اور جاہل بچوں کا سا۔

”لیکن اس رات وہ مر گئے۔“ نعیم نے سراغایا۔ ”سنو۔ اس کے چند روز بعد میں نے خواب دیکھا کہ

میں دریا کے کنارے کنارے جا رہا ہوں اور میں چلتا گیا چلتا گیا کہ ایک جگہ پر وہ دریا کی سطح پر ابھرے اور بولے:



اُداس نسلیں

’آگے جاؤ۔‘ میں پھر چلنے لگا۔ وہ ڈبکی لگا کر غائب ہو گئے۔ پھر تھوڑے تھوڑے فاصلے پر وہ پانی میں سے باہر نکلتے اور مجھے آگے جانے کا اشارہ کرتے رہے۔ پھر دریا ختم ہو گیا اور وہاں پر وہ ریت پر کھڑے تھے۔ دھوپ بڑی چمکیلی تھی اور ان کے سفید بال ہوا میں اڑ رہے تھے اور وہ اپنا دل پسند سفید سوٹ پہنے ہوئے چھڑی ہاتھ میں لئے جیسے میرا انتظار کر رہے تھے۔ کہنے لگے۔ ”میں اکیلا چل رہا تھا، اچھا ہوا تم آگئے۔ ہم ریت پر چلنے لگے اور ہمیں راستے میں آبی پرندوں کے غول کے غول ملے جو اڑتے ہوئے سمندر کی جانب جا رہے تھے۔ چلتے چلتے ہم ایک مکان میں داخل ہوئے۔ وہ جگہ ’گوکہ‘ میں کبھی وہاں نہیں گیا ہوں، مجھے بے حد مانوس معلوم ہوئی۔ ہم میزھیاں چڑھنے لگے اور چڑھتے گئے چڑھتے گئے حتیٰ کہ میں ہانپنے لگا۔ وہ بیٹار تھیں۔ آخر میں ایک زینہ آیا اور ایک لوہے کا جنگلا جو مکان کے گروا گرد چلا گیا تھا۔ وہاں ریٹنگ کے سہارے ایک مغلّس اور شکستہ حال شخص بیٹھا تھا۔ اس نے خاموشی سے ہماری طرف دیکھا۔ پچانے اپنی چاندی کی چھڑی میرے ہاتھ میں پکڑائی اور کہنے لگے: ’اُسے دو! اس نے چھڑی میرے ہاتھ سے لے لی اور اس کے ہوا میں پھرنے پر غصہ و کرم کی حکمرانیت چلی گئی۔ وہ خاموشی اور احسان مندی سے ہمیں دیکھ کر ہنستا رہا پھر چھڑی کے سہارے اٹھا اور ریٹنگ کے ساتھ ساتھ چلنے لگا۔ اُسے شتے ہوئے دیکھ کر میں بہت خوش ہوا۔ اب تک یاد ہے کہ میرے دل کی بے چینی اچانک ختم ہو گئی تھی۔ پچانے میرے کندھے پر ہاتھ رکھا اور ہم واپس لوٹے۔ میرے دل میں مکمل اطمینان تھا اور خوشی جو اطمینان سے پیدا ہوتی ہے۔ لیکن پھر حیاں اترتے اترتے وہ کہیں غائب ہو گئے۔ میں نے پورا دل لگا کر تلاش کی اور کچھ عرصے تک راجہ روکے سے باہر دیکھنے لگا۔ باہر ہر طرف زرد دھوپ پھیلی ہوئی تھی۔ ریت پر اور سمندر پر اور آسمان پر زرد، بہت زرد۔‘ انہوں نے بولتے بولتے عذرا کا ہاتھ دبا دیا۔ ”اور سنو اب جو میں بتانے والا ہوں بے حد عجیب ہے۔ اس وقت تھرو کے سے باہر دیکھتے ہوئے میرے دل میں عجیب سی گھبراہٹ پیدا ہوئی، بڑی گہری اور خاموش غمناک اداسی۔ لیکن عجیب بات ہے کہ اس سے میری جیلی خوشی اور طمانیت کو کوئی زک نہ پہنچی۔ میرے دل میں وہ بیمار کر دینے والی بے چینی پیدا نہ ہوئی۔ یہ کوئی اندوہناک جذبہ نہ تھا بلکہ ایک دھیما اور چھا جانے والا غم تھا، جیسے میں۔ جیسے۔ پتا نہیں۔ لیکن آج تک میں نے خواب میں کوئی جذبہ اتنی شدت سے محسوس نہیں کیا۔ تب مجھے احساس ہوا کہ پچانے سے مجھے کتنی گہری محبت تھی، کہ ان سے میں اپنے باپ کی نسبت کہیں زیادہ وابستہ تھا، کہ زندگی میں اطمینان حاصل کر لینے کے بعد ہمارے لئے کچھ بھی نہیں رہ جاتا سوائے غم کے۔ تمہیں علم ہے عذرا کہ چچا دنیا میں کس قدر تھا تھے، کس قدر محنتی، کس قدر دکھی اور کس قدر نیک دل تھے۔ انہوں نے اتنے پیار سے مجھے پالا۔ زندگی میں اتنی لمبی تنہائی کا دکھ اٹھایا۔“ ایک سانس بولتے رہنے سے اس کا چہرہ سرخ ہو رہا تھا اور ماتھے کی رگ ابھر آئی تھی۔ عذرا نے محسوس کیا کہ اس کی آنکھیں بڑی عجیب و غریب تھیں۔

’خالی بھی فوت ہو گئیں۔‘ اس نے چپکے سے کہا۔

’ہاں۔ سنا تھا۔‘



”ایسا ہوا نعیم کہ..... اوہ..... اس رات میں دیر تک جاگتی رہی تھی۔ میری ذہنی حالت کچھ اچھی نہ تھی۔

آدھی رات گزر جانے پر وہ میرے کمرے میں آئیں اور مجھے دیر تک جاگنے اور بارش میں بیٹھے رہنے پر ملامت کرنے لگیں۔ مجھے غصہ آ گیا۔ میں نے انہیں واپس چلے جانے کو کہا۔ اس بات کا انہیں بہت رنج ہوا۔ وہ رونے لگیں پھر اپنی بلی کو اٹھا کر باہر نکل گئیں۔ صبح جب ہم جاگے تو وہ مریچی تھیں۔ آج تین سال سے اوپر ہو گئے۔“

نعیم کے چہرے پر ٹکدر کے آثار ظاہر ہونے لگے۔ کافی دیر تک گفتگو کے بعد اس نے اپنے آپ پر قابو پایا اور آہستہ سے بولا: ”لیکن اب وہ مریچی ہیں۔ اللہ تعالیٰ انہیں معاف کرے۔“

عذرا نے محسوس کیا کہ خالہ کے متعلق نعیم کے دل میں کوئی شدید غلط فہمی موجود تھی۔ پھر اس نے چپکے سے دل میں کہا: ”کیا فرق پڑتا ہے۔“

آگ پھر بجھ رہی تھی۔ عذرا نے اٹھ کر چند خشک لکڑیاں آگ پر ڈالیں اور دروازہ کھول دیا۔ جب سارا دھواں نکل گیا اور کمرہ تازہ خشک ہوا لگتا تھا تو اس نے دروازہ بند کر دیا۔ دونوں ہاتھ نعیم کے سینے پر رکھ کر بیٹھ گئی۔ کمرے میں روشنی اور حرارت آہستہ آہستہ بڑھنے لگی اور دو ایک جلتی ہوئی چٹکی اٹھ کھڑی ہوئی۔ عذرا نے پیدیا کرنے لگیں۔

”مجھے یاد کرتے تھے؟“

”نہیں“ نعیم نے کہا۔ ”میرے ذہنی مسائل میں تو آئی وہ رات تھی۔ نیل میں بھی باہر بھی۔“ لیکن بھر تو میں کام میں مصروف رہتا لیکن رات کے وقت جب میں اکیلا اور تنہا ہوا ہوتا تو خیند کہیں غائب ہو جاتی۔ اس وقت بڑی خطرناک باتیں میرے ذہن میں آتیں اور مجھے خیال ہوتا کہ دل و دماغ کے تمام عارضے مجھ کو لاحق ہو گئے ہیں۔ میری آنکھوں میں سے آگ نکلنے لگتی اور جسم پر آنے بیماریوں کی طرح جلنے لگتا۔ ایسی ہزاروں راتیں میں نے گزاری ہیں۔ کئی بار یہ سوچ کر میں خوفزدہ ہو جاتا تھا کہ تمہارے بغیر شاید میں مر جاؤں گا۔“ وہ ہنسا۔

عذرا نے بے تابی سے اس کا گلا کھول کر بھیڑ کی طرح منہ اس کے سینے پر رگڑا۔ ”تم اتنا یاد کرتے ہو گے۔ میں نے کبھی نہ سوچا تھا۔“ وہ دوبارہ رونے لگی۔

”چپ رہو۔“ نعیم فرمایا۔

اس نے نعیم کے کندھے پر رگڑ کر آنکھیں خشک کیں۔ ”دیکھتے ہی مجھے پتا چل گیا تھا کہ یہ سب کچھ گزرا ہے۔ تم نے یہ سب جھیل لیا ہے۔ تم نے مجھے یاد رکھا ہے۔ تمہاری آنکھیں بوڑھی ہوئی ہیں۔ مجھے معاف کر دو۔“ وہ رنج سے مسکرایا۔

عذرا پھر بولی: ”پر اس کے باوجود تمہاری آنکھیں خوبصورت رہی ہیں۔ یہ ایسا عجیب لگتا ہے نعیم تمہاری آنکھیں۔ بوڑھی اور نرم و نازک۔“

”یہ اس لئے ہے۔“ نعیم نے بیتابی سے کہنا شروع کیا۔ ”کہ جب میں اس بے پایاں رنج میں گھرا ہوا تھا